

कृषि विज्ञान केंद्र, भारतीय पशु चिकित्सा अनुसंधान संस्थान द्वारा विश्व खाद्य दिवस का आयोजन

आज दिनांक १६ अक्टूबर को कृषि विज्ञान केंद्र, भारतीय पशु चिकित्सा अनुसंधान संस्थान द्वारा किशुरा ग्राम पंचायत, फरीदपुर, बरेली में विश्व खाद्य दिवस का आयोजन किया गया। कार्यक्रम में कृषि विज्ञान केंद्र से श्रीमती बानी यादव ने सभी कृषक बंधुओं का स्वागत कर कार्यक्रम को आरंभ किया। इस अवसर पर कृषि विज्ञान केंद्र के प्रभारी डॉ बी पी सिंह ने अपने संबोधन में कृषक बंधुओं को विश्व खाद्य दिवस की शुभकामनाएं दी।



आपने बताया कि वैज्ञानिक पद्धतियों को अपनाकर जनपद के किसान वर्षभर सब्जियों का उत्पादन कर रहे हैं और अच्छी आमदनी पा रहे हैं। आपने गांव के ही एक सफल कृषक श्री लाल बहादुर जी का उदाहरण देकर बताया कि कैसे उन्होंने कृषि विज्ञान केंद्र से जुड़कर व्यवसायिक स्तर पर मशरूम उत्पादन की शुरुआत की। अपने गांव के युवाओं एवं महिलाओं को कृषि एवं पशुपालन से जुड़कर ग्रामीण स्तर पर खाद्य सुरक्षा प्राप्त करने के लिए प्रेरणा दी। कार्यक्रम में श्री आर एल सागर ने कृषकों को फसल अवशेष प्रबंधन के बारे में विस्तृत जानकारी दी।

आपने बताया की फसल अवशेषों को बायोडीकंपोस्टर की मदद से भूमि में ही सड़ाकर कृषक बंधु मृदा की उर्वरकता को बढ़ाकर अपनी फसल के उत्पादन और गुणवत्ता को बढ़ा सकते हैं।



कार्यक्रम में आगे डॉ. शार्दूल विक्रम लाल ने पशु की उत्पादन क्षमता को बनाए रखने के लिए पशु पोषण और स्वास्थ्य प्रबंधन पर जानकारी दी और श्री दुर्गा दत्त ने समेकित कृषि प्रणाली को अपनाकर खाद्य सुरक्षा की बात कहीं। इस कार्यक्रम में 77 कृषक (24 महिला कृषक) ने प्रतिभागीता की।